

גליון היכל הקודש

וועכענטליכע גליון ארויסגעגעבן דורך
מוסדות היכל הקודש ברסלב וויליאמסבורג
נתייסדה ע"י כ"ק מרו מוהרא"ש ז"ע



זמנים (NYC)

הדלקת הנרות.....5:38
מוצאי שב"ק.....7:07
שיעורים כסדרן
נ"ך.....'הושע ז'ח'
בבלי.....ברכות ס"ד
ירושלמי.....פסחים כ"ט
תוספתא.....טהרות ג'
רמב"ם.....מלוה ולווה י"א

שעה 9, גליון 24 (438)

פרשת תצוה, שבת זכור, י"א אדר, שעת תש"פ ל"ק

מוהרא"ש דערציילט

יום טוב פורים

מען פירט זיך צו געבן פאר פורים א "מחצית השקל", וואס דאס איז א האלבט פון די מטבע פון די געלט וואס איז איינגעפירט צו נוצן אין יענעם ארט און צייט, און מען פירט זיך צו געבן דריי שטיק פון די סארט מטבע, וויבאלד עס ווערט דערמאנט דריי מאל די ווארט "תרומה" אין פרשת כי תשא ביי די מצוה פון מחצית השקל, און דאס געלט גייט פאר צדקה.

אויסער דעם וואס מען דארף מקיים זיין פשוט דעם מנהג, וואס דאס איז א הייליגער מנהג מדברי סופרים, דארף מען אויך געדענקען אויף וואס דער "מחצית השקל" איז מרמז, און וואס דאס קומט אויף לערנען אין לעבן.

המן האט געזאגט פאר אחשורוש (אסתר ג, ח) "ישנו עם אחד מפזר ומפורד" - ער האט גערעדט לשון הרע אויף די אידן אז זיי האלטן זיך נישט אינאיינעם מיט אחרות, זיי קריגן זיך צווישן זיך, און דעריבער קען קומען אויף זיי אלע צרות. און כדי דאס צו פארעכטן האט אסתר המלכה געזאגט (שם ד, ט"ו) "לך כנוס את כל היהודים" - אז אידן זאלן תשובה טון אויף דעם, זיי זאלן זיך האלטן בשלום, זיי זאלן זיך האלטן באחדות, און דאס וועט זיי ברענגען אלע ישועות.

דער האלבט שקל ווייזט אז א מענטש אליין איז נאר א האלבט זאך, ער איז נאר א האלבט איד, ער מוז זיך צוזאמשטעלן מיט אנדערע אידן און נאר דאן וועט ער ווערן <<<<<<

א גוט ווארט

מוהרא"ש זאגט אז מען קען דערקענען פורים א גרויסער חילוק פון איינעם וואס איז באמת שיכור, צי ער מאכט זיך נאר שיכור, ער איז פשוט צעווילדעוועט.

איינער וואס איז באמת שיכור פאלט פון די פיס, ער זינגט און ער וויינט זיך אויס צום אייבערשטן, און ער זוכט קיינעם נישט צו טשעפען, פארקערט ער האט ליב יעדן איינעם.

דערפאר ווען מען זעט אז איינער איז צעווילדעוועט, ער שלאגט און זעצט מענטשן, ער צוברעכט זאכן, און מאכט שאדנס, דארף מען וויסן אז דער מענטש איז בכלל נישט שיכור, ער איז פשוט א פרא אדם, ער וואלט א גאנץ יאר אויך געוואלט שלאגן און מאכן חורבנות, נאר א גאנץ יאר שפעט ער זיך דאס צו טון, אבער ווען עס קומט פורים נוצט ער אויס די געלעגנהייט, ער מאכט זיך אזוי ווי ער איז שיכור און ער געבט ארויס זיין גאנצע עזות. ער איז באמת בכלל נישט שיכור, ווייל איינער וואס איז באמת שיכור זוכט נישט צו טשעפען קיינעם.

א מעשה אויף די פרשה ושכנתי בתוך בני ישראל והייתי להם לאלקים

רבי נתן האט געהאט א תלמיד מיט'ן נאמען רבי מאיר טעפליקער, ער האט געוואוינט אין די שטאט טעפליק און ער האט מקרב געווען אסאך אידן צום אייבערשטן. איינער פון זיינע תלמידים איז געווען א דארפס-איד, וואס פלעגט קומען צו אים צו הערן די עצות פון רבי'ן.

רבי מאיר פלעגט זיך פירן אז פורים פלעגט ער מאכן א גרויסע סעודה ביי זיך אינדערהיים, און צוויי אזויגער נאכמיטאג האט מען אראפגעמאכט די לאדנס, פארמאכט אלע פענסטערס, מען האט אנגעצוינדן אסאך ליכט און געגעסן און זיך געפריידט און געטאנצן מיט גרויס שמחה און פרייד ביז שפעט ביינאכט.

אייין יאר פורים איז דער דארפס-איד געקומען אין שטאט צו ר' מאיר אינדערהיים מיטצוהאלטן די געהויבענע סעודת פורים. אינמיטן טאנצן האט ר' מאיר באמערקט ווי אלע טאנצן און פרייען זיך און נאר דער דארפס-איד זיצט אין די זייט טרויעריג און ער האלט נישט מיט די שמחה. ר' מאיר איז צוגעגאנגען צו אים און געפרעגט: "פארנואס ביסטו אזוי טרויעריג? היינט איז דאך פורים מען דארף זיין פרייליך". האט דער דארפס-איד געענטפערט: "וואס טוט מען אָבער ווען מען האט א צב"י אויפן קאפ?" ווייל ער האט געהאט אסאך טעכטער חתונה צו מאכן, און די עלטסטע האט געהייסן צב"י, און ער האט נישט געהאט קיין געלט איר חתונה צו מאכן.

האט אים ר' מאיר געזאגט: "און אז עס איז דיר אזוי שלעכט, איז דאס די עצה? צו זיצן אין די זייט טרויעריג? דער רבי האט אונז אנדערש געלערנט, מיר האבן מקבל געווען פונעם רבי'ן אז ווען עס איז גאר שלעכט, שרייט מען צום אייבערשטן: 'צרות לבבי הרחיבו ממצוקתי הוציאני (תהלים כ"ה, י"ו)". ר' מאיר האט אים אנגעכאפט ביים האנט און אריינגעשלעפט אין די רינג, אלע זענען שוין געווען אנגעטרונקען און פרייליך און רבי מאיר שרייט צום דארפס-איד: "הער מיד צו, זאג מיד נאך, אויב עס איז שוין גאר שלעכט, שרייט מען צום אייבערשטן: 'צרות לבבי הרחיבו ממצוקתי הוציאני'", און דער דארפס-איד האט אים נאכגעזאגט, אזוי האט ער געזאגט אסאך מאל מיט בכיות עצומות און מיט גרויס פרייד, ביז זיי זענען שוין היינעריג געווארן.

נאך פורים האט זיך געמאכט אז א ברסלב'ער איד איז דורכגעפארן דעם דארף און ער איז איינגעשטאנען ביי דעם דארפס-איד. די עלטסטע טאכטער צב"י האט ארויסגעהאלפן אנגרייטן פאר'ן אורח עפעס צו עסן.

די מיידל איז געפאלן פאר'ן אורח, און ער האט געזאגט צום דארפס-איד: "איך האב א בחור אינעם זעלבן עלטער, אפער זאלן מיר זיך משדך זיין?" דער דארפס-איד האט אים געענטפערט אז ער איז מסכים, ער דארף אבער קודם פרעגן זיין רבי'ן, ווען דער אורח האט אים געפרעגט ווער זיין רבי איז, האט ער אים געענטפערט: "רבי מאיר טעפליקער. ער האט מיר מקרב געווען צום רבי'ן" האט דער אורח געזאגט: "ער וועט זיכער מסכים זיין". זיי זענען אריבערגעפארן אויף טעפליק צו רבי מאיר, און ער האט מסכים געווען, און מען האט געשלאסן דעם שידוך בשעה טובה ומצליחת.

האט מען דעמאלט באשיינפערליך געזען ווי די תפלות וואס מען האט געבעטן דעם אייבערשטן אין פורים האט גע'פועל'ט א ישועה.

דערפאר דארף מען זען אויסצונוצן דעם הייליגן טאג פורים ווי עס דארף צו זיין, מען דארף אראפנעמען עטליכע מינוט אין טאג און זיך אויסבעטן ביים אייבערשטן אלעס וואס מען דארף און דאן וועט מען זען גאר גרויסע ישועות און רפואות.

(קונטרס א' פרייליכן פורים)

בריו פונעם ראש ישיבה שליט"א

אויסמעקן עמלק מיט אלע ספיקות און קאפדרייענישן

בערות ה' יתברך

יום ב' פרשת תצוה, ו' אדר, שנת תש"פ לפרט קטן לכבוד די חשווע חבורה תלמידי היכל הקודש בירושלים עיר הקודש, ה' עליהם יחיו.

איך פריי זיך זייער צו הערן אז איר נעמט זיך צוזאם דאווענען אינאיינעם און איר פראוועט אינאיינעם שלש סעודות, מען איז זיך מחזק מיטן רבינו'ס ווערשער. איך האף מיטן אייבערשטן/ס הילף אייך צו שרייבן יעדע וואך א בריוו, דאס זאלט איר לערנען ביי שלש סעודות. איינער זאל דאס פארלענען הויך און קלאר; איר קענט מאכן קאפיס אז אלע זאלן קענען מיט האלטן.

מיר שטייען יעצט אין זייער א דערהויבענע צייט, מיר האבן יעצט די מצוה פון אויסמעקן עמלק וואס פארשטעלט דעם אייבערשטן, ער ברענגט אריין אינעם מענטש ספיקות אין די אמונה. חכמינו זכרונם לברכה דערציילן (פסיקתא דרב כהנא, הובא ברש"י שמות י"ז, ח), אמאל איז געווען א מענטש וואס איז געגאנגען א ווייטע וועג מיט זיין קינד, דאס קינד האט נישט געהאט קיין פח מער צו גיין האט אים דער טאטע גענומען אויפ'ן אקסל, אזוי איז ער געגאנגען און געגאנגען מיט'ן קינד אויפ'ן פלייצע, גייענדיג אויפ'ן וועג זעט דאס קינד ווי איינער פארקויפט געשמאקע עסן האט ער געבעטן זיין טאטע ער זאל אים געבן עסן און דער טאטע האט אים געגעבן עסן, גייענדיג ווייטער בעט ער זיין טאטע אז ער דארף טרינקען און דער טאטע האט אים געקויפט א טרינק, אזוי איז געווען מיט אלעס וואס דער קינד האט געזען, ער האט געבעטן זיין טאטע זאל אים דאס קויפן און דער טאטע האט אים אלעס געגעבן, גייענדיג ווייטער האט דאס קינד געזען איינעם גיין און האט געפערענט: "האסט אפטר געזען מיין טאטע? איך ווייס נישט וואו מיין טאטע איז!" ווען דער טאטע האט דאס געזעהט האט ער אראפגעווארפן דאס קינד פון זיין אקסל, איז געקומען א הונט און געביסן דאס קינד. אזוי איז געווען ווען די אידן זענען ארויס פון מצרים, דער אייבערשטער האט זיי ארויסגענומען פון מצרים, ער האט זיי געוויזן די גרויסע וואונדער, ער האט געשפאלטן דעם ים, זיי געגעבן צו עסן מן פון הימל, די ברוינעם וואסער צו טרינקען און אזוי ווייטער, ביי די אידן האבן געפערענט (שמות י"ז): "הלש ה' בקרבנו?" דער אייבערשטער איז דא מיט אונז? דער אייבערשטער האט פארגעסן פון אונז? גלייך האט פאסירט די פארהעט מיט עמלק, ויבא עמלק און ער האט געביסן די אידן.

מותר'ש וכוותו יגן עלינו פלעגט שטענדיג חזרין מיט אונז אז אלע ספיקות און קאפדרייענישן קומט פון עמלק; עמלק'ס פאטרעפט אזוי ווי ספ"ק, דער עיקר פון עמלק איז אריין צו ברענגען ספיקות אינעם מענטש; וועל איך נאך האבן א תקנה? קען איך נאך השוכה טון? דער אייבערשטער דארף מיר נאך האבן? ווערן מייענ תפילות אויך אנגענומען? דאס אלעס און נאך ברענגט עמלק אריין אינעם מענטש, אז דער מענטש זאל טראכטן אז דער אייבערשטער איז נישט מיט אים און אז דער אייבערשטער דארף אים נישט, אזוי ווי עס שטייט (שמות י"ז): "הלש ה' בקרבנו אם אין?" און גלייך נאכדעם שטייט "ויבא עמלק".

אז מיר וועלן ארויס נעמען פון זיך די אלע ספיקות ובלבולים וועלן מיר ריכטיג מקיים זיין דעם מחיצת עמלק; אז מיר וועלן גלייבן אינעם אייבערשטן אז דער אייבערשטער איז מיט אונז, ביי אונז און נעבן אונז און ער הערט צו אונזערע תפילות.

אזוי אויך דארפן מיר האבן אמונה אין זיך און שטענדיג טראכטן: יעדע זאך וואס איך טו, האט דער אייבערשטער א נחת רוח פון דעם; בפרט ווען א מענטש האט שכל און ער רעדט זיך אויס זיין הארץ צום אייבערשטן, קען מען זיך נישט פארשטעלן וואס עס טוט זיך אפ אין הימל און וואס פאר א רעש עס ווערט דערפון. אלע קליפות און מקטרגים ווערן פארברענט פון דעם.

ווער האלט מלחמה מיט עמלק? די צדיקים וואס פארשפרייטן דעם אייבערשטן, זיי האלטן מלחמה מיט אים; זיי דערמאנען אונז נאכאמאל און נאכאמאל מיר זאלן געדענקען עס אז דא א פאשעפער, ער טוט אלעס, ער מאכט אלעס; קיינער קען גארנישט טון נאר וואס דער אייבערשטער זאגט.

מיר געפונען ביי די פרשה פון עמלק, ווען משה רבינו האט געהאלטן זיינע הענט אינעם ריכטיגן פון הימל האבן די אידן מנצח געווען, פערען חכמינו הקדושים (ראש השנה פרק ג' משנה ח'): "כי ידיו של משה עושות מלחמה או שוברות מלחמה?" צי טוט דען משה רבינו'ס הענט מאכן מען זאל מנצח זיין אדער פארלירן די מלחמה, "אלא כל זמן שהיו ישראל מסתכלים כלפי מעלה ומשעבדין את לבם לאביהם שבשמים, היו מתגברים; ואם לאו, היו נופלין". נאר וואס דען, משה רבינו איז געווען און געוויזן מיט זיינע הענט אויף ארויף, ער האט געזאגט פאר די אידן: "קוקט ארויף צום אייבערשטן! האסט נישט מורא פון עמלק"; עמלק וויל אונז שוואך מאכן, ער כאפט די מענטשן וואס פאלן אראפ אין עבירות און ער זאגט זיי: "דו ביסט שוין פארפאלן, דו ביסט שוין דערנאך!" קומט משה רבינו און ווייזט אויף ארויף, משה רבינו זאגט: "קוק נישט וואס עמלק זאגט, הער נישט צו דעם יצר הרע, דו קוק צום אייבערשטן".

דער אייבערשטער זאל העלפן איר זאלט זוכה זיין צו די ליכטיגקייט פון פורים; געבט אכטונג נישט צו טרינקען פורים בינאכט, עס איז נישט דא קיין מצוה צו טרינקען פורים בינאכט. נאכ'ן מגילה ליינען זאלט איר מאכן א סעודה און גיין שלאפן כדי איר זאלט קענען אויסנוצען דעם פורים אינדערפרי ווען דער מחר איז קלאר - מיט דאווענען און לערנען שיעורים קסדרן.

פורים איז זייער א גרויסער טאג, מען דארף לערנען און דאווענען; וואויל איז דעם וואס נוצט אויס אזא טאג אזוי ווי עס דארף צו זיין, מען לערנט שיעורים קסדרן און מען איז זיך מתבודד, מען גייט ארום טראגן משולחנות פאר די עלטערן און פאר די ווייביס עלטערן און מען טאנצט און מען שפרינגט. עס איז פראי צו דאווענען מנהג נאכמיטאג נאך פאר מען וואשט זיך צו די סעודה, שפעטער מאכט מען א סעודה און מען טרינקט אפאר כוסות ביי מען ווערט פרייליך.

א פרייליכן פורים און א ליכטיגן תמיד

(עצמו אמונה תצוה תש"פ)

א גאנצער איד. יעצט אין די הייליגע און פרייליכע טעג פון פורים דארף מען זיך שטארקן ליב צו האבן יעדן איד, זיך צו האלטן צוזאמען מיט אלע אידן.

דאס הויבט זיך אן אינדערהיים, מען דארף זיך האלטן צוזאמען מיט די ווייב און קינדער, ליב האבן די ווייב און קינדער, און זיך נישט קריגן אין שטוב. ווען א מענטש האט נישט קיין שלום בית איז ער נישט קיין גאנצער מענטש, זיין מחר איז אים צעמישט און צעפליגן, און ער קען נישט האבן א פרייליך לעבן. ווען מען בייגט זיך אבער אראפ דעם קאפ, מען ווייסט אז אליין איז מען נאר א האלבער מענטש, מען דארף זיך האלטן אינאיינעם מיט די ווייב און נאר אזוי ווערט מען אן "אדם השלם" - א גאנצער מענטש, זאן קען מען האבן א פרייליך לעבן.

און זיך זעלבע איז אויך מיט זיך אליין. די נשמה פון יעדן איד איז א "חלק אלקי ממעלה" - א חלק פון הייליגן באשעפער אליין. ווען א איד טיילט זיך אפ פונעם אייבערשטן, ער פארגעסט פונעם אייבערשטן, ער פאלט דורך אין עבירות, זאן בלייבט ער נאר מיט א האלבער נשמה. די ארבעט פון א איד איז זיך צוריק צו קערן צום אייבערשטן, צו באהעפטן זיין נשמה צום אייבערשטן, און וואו וועט ער זיין א גאנצער מענטש, און די איינציגסטע ווען ווי אזוי מען קען זוכה זיין צו דעם איז נאר דורכ'ן בעטן דעם אייבערשטן.

ווען מען געבט די "מחצית השקל" פורים ביינאכט פאר'ן ליינען די מגילה, דארף מען בעטן דעם אייבערשטן אז מען זאל זוכה זיין צו ווערן א גאנצער מענטש, מען זאל זיין נאנט צום אייבערשטן, מען זאל זיך האלטן נאנט און באחזות מיט אלע אידישע קינדער, און מען זאל האבן א גוטע שלום בית.

ליינען די מגילה

די מצוה פון ליינען די מגילה איז גאר גרויס, יעדער איינער איז מחויב צו ליינען אדער הערן די מגילה, סיי מענער און סיי פרויען, און אויך די קינדער דארף מען מחזק זיין צו הערן די מגילה ליינען. לכתיחלה דארף מען גיין אין שול צו הערן די מגילה ליינען, ווייל "ברוב עם הדרת מלך". און אויב קען מען נישט גיין אין שול, דארף מען ליינען די מגילה אינדערהיים אדער וואו מען געפונט זיך.

ווען מען הערט די מעשה פון די מגילה, און מען טראכט אריין אין וואס דארט האט זיך אפגעשפילט, זעט מען ווי די אלע גרויסע נסים זענען געווען באהאלטן אין די טבע. דאס מיינט אז פון אויבן-אויף וואלט מען געקענט מיינען אז די אלע זאכן האט פשוט אזוי פאסירט, אז פונקט האט אחשוורוש זיך אויפגערעגט און געהרג'ט זיין קעניגן ושתי, אז פונקט האט מרדכי הצדיק זיך אונטערגעהערט און פארשטאנען אז בנותן און תרש ווילן הרגענען דעם קעניג, און אזוי ווייטער די גאנצע מעשה קוקט אויס ווי אלעס איז געשען בדרך הטבע.

ווען די מעשה האט זיך אבער געענדיגט, און מען האט צוזאמגעשטעלט די אלע פאסירונגען, האט מען קלאר געזען אז דער אייבערשטער האט דאס אלעס געפירט מיט א געוואלדיגן חשבון צו העלפן און צו ראטעווען די אידן. דאס איז גאר א שטארקע חזק פאר די שפעטערדיגע דורות, אז אפילו ווען עס קומט א צייט וואס מען איז נישט דעם אייבערשטן, דער אייבערשטער האט אונז אינגאנצן באהאלטן און עס קען אויסזען ווי ער האט אונז אינגאנצן פארלאזט און ער קוקט זיך נישט אום אויף דער וועלט. דארף מען אבער וויסן און געדענקען אז דער אייבערשטער איז שטענדיג דא מיט אונז, ער פירט יעדע זאך, און אפילו די זאכן וואס זענען אויס ווי עס פאסירט פשוט בדרך הטבע, ווערן אמת'דיג אויך געפירט מיט א געוואלדיגע חשבון חכמה פרטית, אלעס האט א פונקטליכן חשבון פארוואס דאס דארף אזוי צו זיין.

ווען מען הערט אויס די מגילה ליינען, דארף מען זיך פארשטעלן אזוי ווי די מעשה האט יעצט פאסירט מיט יעדן מענטש. ווייל ווען מען קוקט גוט זעט מען אז אויך היינט טוט דער אייבערשטער מיט יעדן מענטש גרויסע נסים, נאר זיי זענען באהאלטן און זענען אויס ווי א דרך הטבע. די פליכט פונעם מענטש איז אריינצוטראכטן אין דעם, צו זען און באמערקן די אלע נסים וואס דער אייבערשטער טוט מיט אים פסדרי, אזוי ווי דער אייבערשטער האט געטון מיט



שאלות ותשובות ברסלב

וואס זענען די מנהגים פון פורים?

שאלה:

לכבוד דער ראש ישיבה שליט"א, יישר כח פאר די שיעורים און חזיון וואס איך באקום פון אייך. אזוי ווי עס דערנענטערט זיך שוין דער יום טוב פורים, אפער קען מיר דער ראש ישיבה שרייבן אביסל מנהגים ווי אזוי זיך צו פיין אום פורים?

תשובה:

בעזרת ה' יתברך

יום ה' פרשת תצוה, אדר, שנת תשע"ח לפרט קטן

לכבוד ... נרו יאיר

איך האב ערהאלטן דיין בריוו.

אשרינו מה טוב חלקינו ומה נעים גורלנו אז מיר ווייסן פון הייליגן רבי'ן וואס איז אונז מעורר, משמח און מחזק אז מיר זאלן נישט קוקן אויף דעם וואס דער יצר הרע ווארפט אונז אראפ וכו' און מיר זאלן נישט אויפגעבן חס ושלום, נאר שטענדיג אנהייבן פונדאסניי.

יעצט קומט דער הייליגער יום טוב פורים ווען מען גייט זוכה זיין צו הערן די מגילה; מען זאגט נאך פון צדיקים אז בשעת קריאת מגילה עפענען זיך אויף אלע הימלען און מען קען זוכה זיין צו גרויסע ישועות. ווייל יעדעס מאל עס שטייט אין די מגילה דאס ווארט 'המלך' סתם איז דאס מרמז אויפן מלך מלכי המלכים הקדוש ברוך הוא, וועלן מיר טאקע זוכה זיין צו (אסתר ב. א): "ויפקד המלך פקידים בכל מדינות מלכותו", דער אייבערשטער וועט אונז פוקד זיין מיט אלע ערליי ישועות ברוחניות ופגשמייות. בשעת'ן ליינען די מגילה איז זייער מסוגל צו פועל'ן שירובים, פננסה, קינדער וכו', אזוי ווי חכמינו זכרונם לברכה זאגן (מגילה ד. ד): "עיניהם של עניים נשואות במקרא מגילה", די אויגן פון די אידן, וואס מיר זענען אזוי צעבראכן און צערירן - יעדער איינער איז א עני אויף זיין אופן - קוקן ארויס און מיר ווארטן אלע צו הערן די מגילה צו געהאלפן ווערן דערביי מיט אלע ישועות.

מזהראש זכרוננו לברכה האט דערציילט א מוראדיגע מצעה וואס דער ספינקא'ער רבי דער בעל אמרי יוסף זכותו גן עלינו פלעגט דערציילן יעדעס יאר פסח ביים צווייטן סדר נאכט. עס איז געווען א איד וואס איז געזיצן די צווייטע נאכט פסח נאכן סדר און געטראכט צו זיך: "איך האב שוין געענדיגט דעם צווייטן סדר, די גאנצע הגדה און אויף שיר השירים, וואס נאך קען איך זאגן עפעס לויב און זאגן פארן אייבערשטן? איז אים בייגעפאלן, אז אזוי ווי דער גס פורים ווען מען האט אויפגעהאנגען המן הרשע איז דאך געווען דעם צווייטן טאג פסח, וועט ער יעצט ליינען די מגילה לכבוד דעם גרויסן גס.

אזוי האט ער געטון, ער האט געליינט די מגילה; ווען דער איד האט געענדיגט ליינען די מגילה האט ער דערזען פאר זיך שטיין א נשמה פון יענע וועלט, האט דער איד געפרעגט די נשמה: "וואס ווילסטו פון מיר און וואסערע שייכות האסטו מיט מיר אז דו קומסט צו מיר?" האט די נשמה אנגעפאנגען צו דערציילן וואס טוט זיך אויבן אין הימל. אז עס זענען דא נשמות אויבן אין הימל וואס זענען שוין אריבער דעם גיהנום און זיי זענען נאך אלץ נישט זוכה אריין צו קומען אין גן עדן ביז זיי וועלן האבן א ספעציעלער זכות. און יעדעס יאר ווען מען ליינט די מגילה עפענט מען אויף די טירן פון גן עדן, דעמאלט איז א צייט וואס אלע נשמות קענען אריינגיין אין גן עדן. אפאר חדרים פאר פורים קומען צו גיין טויזנטער און צענדליגער טויזנטער נשמות ביים טיר פון גן עדן ווייל זיי ווילן שוין זוכה זיין צו קענען אריינגיין אין גן עדן, אבער וויבאלד עס נעמט נישט מער ווי אפאר שעה ווי לאנג מען ליינט די מגילה, איז נישט דא גענוג צייט אז אלע נשמות זאלן קענען אנקומען אין גן עדן, דארפן זיי ווארטן אויפן קומענדיגע יאר ווען מען ליינט די מגילה.

זאגט די נשמה ווייטער: "איך פרוביר שוין אפאר יאר זיך צו שטעלן ביים טיר פון גן עדן כדי צו קענען אריינגיין, אבער אלעמאל פארמאכט זיך די טיר פונקט פאר איך גיי אריין; די יאר האב איך זיך שוין פמעת אריינגעכאפט, אבער ממש פאר מיר האט זיך די טיר פארמאכט! האב איך זיך פארעכנט אז איך גיי נישט אוועק פון דא ביזן קומענדיגן יאר, זאל זיין וואס זאל זיין. אזוי ווי איך שטיי דא און ווארט אויף קומענדיגער יאר פורים, הער איך פלוזעלינג ווי איינער ליינט די מגילה, האב איך אנגעפאנגען צו קלאפן אויפן טיר פון גן עדן אז מען זאל מיר עפענען די טיר, איז געקומען דער מלאך וואס איז ממונה צו זיין דער שומר הפתח און מיד געפרעגט פאר וואס איך קלאפ, האב איך געזאגט: 'וואס הייסט, איך הער ווי מען ליינט די מגילה און איך וויל אריינגיין אין גן עדן'. האט מיר דער מלאך געזאגט: 'אמת טאקע אז איינער ליינט די מגילה, אבער יעצט איז פסח ביינאכט, יעצט איז נישט די צייט אריין צו גיין אין גן עדן, די דארפסט ווארטן אויפן קומענדיגער יאר פורים, איך האב מיד אבער נישט געלאזט און צוריק געטענהט: 'וואס איז א נפקא מינה צי עס איז פסח צו פורים? וויבאלד מען ליינט די מגילה דארף מען מיר אריין לאזן! איך האב געשריגן און געטענהט ביז מען איז געקומען פון בית דין של מעלה זען וואס די קולות זענען, נאכן אויסהערן ביידע צדדים האט בית דין של מעלה געזאגט אזוי: 'יעצט איז טאקע נישט די צייט ווען מען קען אריינלאזן אין גן עדן, אבער אויב דו וועסט גיין צו דער איד וואס ליינט די מגילה און ער וועט פסק'נען אז מען דארף דיר אריין לאזן אין גן עדן, וועט מען דיר אריינלאזן!'

האט די נשמה געבעטן דעם איד: "איך בעט אייך, געבט מיר רשות אריין צו גיין אין גן עדן איך זאל שוין מתוקן ווערן". האט דער איד געזאגט: "איך נעם אויף מיר דעם תפקיד דיר צו מתקן זיין און גיי זאג פארן בית דין של מעלה אז מען זאל דיר אריין לאזן אין גן עדן".

.....

נאך פילע בריוו פונעם ראש ישיבה שליט"א אין אלע נושאים, אינעם וועכנטליכן קונטרס "עצתו אמונה".

צו באקומען איז ישיבה, אדער רופט 4908-509-347

די אידן דעמאלט אין די צייטן פון מרדכי הצדיק און אסתר המלכה.

מען טיילט פאר יעדן

חז"ל זאגן (ירושלמי מגילה פרק א, הלכה ד) אז אין יום טוב פורים "כל מי שהוא פושט את ידו לטול, נותניו לו" - ווער עס שטרעקט אויס א האנט צו נעמען, געבט מען אים. בפשטות מיינט דאס אז אום פורים טיילט מען צדקה פאר יעדן איינעם, מען קוקט קיינעם נישט נאך, נאר ווער עס שטרעקט אויס א האנט צו נעמען צדקה, געבט מען אים.

דאס גייט אבער אויך ארויף אויפ'ן הייליגן באשעפער. אין דעם הייליגן טאג פורים איז דא א געוואלדיגער עת רצון, און וואס א מענטש געט ביים אייבערשטן געבט מען אים גלייך. מען קוקט אים נישט נאך צו זען אויב ער איז יא ווערד אז מען זאל אים העלפן אדער נישט.

אין תקוני זוהר (י"ז) ווערט געברענגט אז "פורים" איז אזוי ווי "יום פפורים". יום פפור איז דאך די הייליגסטע טאג פון יאר, דער אייבערשטער איז מוחל פאר יעדן איינעם אויף אלע זיינע עבירות. און די זעלבע גאט אין פורים, וואס דעמאלט איז נאר א הייליגע און געהויבענע צייט. ווען א איד האט שכל און נוצט אויס דעם טאג ווי עס דארף צו זיין, ער רעקט זיך אויס זיין גאנצע הארץ צום אייבערשטן און געט ביים אייבערשטן אלעס וואס ער דארף, קען ער זוכה זיין צו זען גאר גרויסע ישועות גרינגערהייט.

אפילו א מענטש וואס שפירט אז ער איז זייער ווייט פונעם אייבערשטן, ער איז זייער שטארק אראפגעפאלן אין שווערע און ביטערע עבירות, ער פילט אז דער אייבערשטער דארף אים שוין נישט האבן; ווען עס קומט אבער דער הייליגער יום טוב פורים איז די ריכטיגע צייט פאר אים זיך צוריק צו קערן צום אייבערשטן, ווייל אין פורים קוקט מען קיינעם נישט נאך, מען קוקט נישט אויב מען איז יא ווערד אדער נישט. אפילו א מענטש וואס האט געטון די ערנסטע עבירות, קען זיך יעצט אויפהויבן און צוריק קומען צום אייבערשטן, צו בעטן דעם אייבערשטן אז ער זאל אים מוחל זיין אויף אלע זיינע עבירות, און אז ער זאל אים העלפן אז פון יעצט און ווייטער זאל ער שוין זיין נאר וואויל און ערליך, און דער אייבערשטער וועט אים זיכער אויפנעמען מיט ביידע הענט, ער וועט אים מוחל זיין אויף אלעס וואס ער האט געטון, און ער וועט אים ארויסהעלפן מיט אלעס וואס ער דארף.

דערפאר דארף מען זען אויסצונוצן דעם הייליגן טאג פורים ווי עס דארף צו זיין, מען דארף אראפנעמען עטליכע מינוט טאג און זיך אויסבעטן ביים אייבערשטן אלעס וואס מען דארף און דאן וועט מען זען גאר גרויסע ישועות און רפואות.

(קונטרס 'א פרייליכן פורים')



עד כאן המעשה ונאס דער פעל אמרי יוסף זכותו יגן עלינו פלעגט דערצייילן יעדעס יאר פסח; די וואס האבן געהערט די מעשה האבן שוין אליינס פארשטאנען אז די מעשה האט פאסירט מיט אים אליינס.

זעט מען פון די מעשה - האט מוהרא"ש אויסגעפירט, אז בשעת מען ליינט די מגילה קען מען זוכה זיין אריין צו גיין אין גן עדן. דער רבי זאגט (לקושי מוהר"ן חלק ב', סימן קי"ט) אז דער גן עדן איז אויף דער וועלט; ווען א מענטש איז זוכה צו לעבן מיט אמונה, ער לעבט מיטן אייבערשטן, ער ווייסט אז אלעס איז דער אייבערשטער - דאס איז גן עדן. צו דעם איז מען זוכה ווען מען ליינט די מגילה.

אין די מגילה זעט מען אן אינטערעסאנטע זאך. המן האט דאך געהאט אלעס אויף דער וועלט; פבוד, געלט, הייזער און קינדער, אַחשורוש האט אים גרויס געמאכט און אים געשטעלט אלץ שר אויף אלע זיינע מדינות, פארנואס איז אים אנגעגאנגען אז מ'דכי בוקט זיך נישט פאר אים? ! המן האט געזאגט (אסתר ה', א'): "וכל זה איננו שנה לי בכל עת אשר אני ראה את מרדכי היהודי יושב בשער המלך", עס איז מיר גארנישט ווערד מיין גאנצע רייכטום ווען איך זע מ'דכי זיין ביים טויער פון קעניג; וואס האט אים אזוי געארט? וואס האסטו מיט מ'דכי? דער גאנצער לאנד געבט דיר אפ פבוד, וואס ווערסטו אזוי אויסער זיך וכו' ? ! נאר וואס דען, המן דאס איז דער יצר הרע, ער ווערט רייך פון עבירות וואס ער איז מקשיל אידישע קינדער, ער וויל נאר אז דער איד זאל זיך מייאש זיין און מער נישט קומען צום אייבערשטן, מען זאל אפלאזן די הייליגע תורה. אָבער דער ער זעט ווי דער איד מאכט זיך נישט וויסענדיג, נאר ער גייט ווייטער אָן; דער איד קומט ווייטער אין שול דאווענען שחרית מנחה מעריב און כאפט אריין אַביסל לערנען, פּפרט אַ בלאט גמרא; ער זעט דעם איד "יושב בשער המלך" ער קומט ווייטער צוריק אין שול, דאן ווערט ער ווילד און שרייט: "וכל זה איננו שנה לי"; עס איז אים גארנישט ווערד די אלע עבירות וואס ער איז מקשיל אידישע קינדער, ווייל ער איז מקשיל א מענטש - אין וואס ער איז אים מקשיל - איז דאס נאר ווייל ער וויל ער זאל אויפגעבן; און ווען ער זעט אז מ'דכי, דער איד, געבט נישט אויף און בוקט זיך נישט פאר אים, דאס ער גארנישט דערפון.

דאס דארפן מיר מיטנעמען פונעם יום טוב פורים; מיר דארפן שרייען (אסתר ג', א'): "ומרדכי לא יכרע ולא ישמחה"; איך גיי זיך נישט אויפגעגעבן פאר המן הרשע און איך גיי נישט אויפגעבן! איך גיי ווייטער קומען אין שול דריי מאל א טאג, אפילו איך זע אויס ווי איך זע אויס. איך געב זיך נישט אונטער פארן יצר הרע, זאל זיין וואס זאל זיין; מענטשן לאזן אפ תורה ותפלה נאר ווייל דער יצר הרע גרענגט אריין אין זיי א שולד געפיל, ער מאכט זיי שטענדיג טראכטן פונעם עבר.

א פרייליכן פורים אין א שמחת תמיד (עצרת אמונה תפוח השני"ח)

בית המדרש "היכל הקודש" ברסלב וויליאמסבורג
 נתיסדה ע"י "ק מרן מוהרא"ש ז"ע

זמנים לימי הפורים

תפלת מנחה תענית אסתר.....7:00
 קריאת המגילה ליל פורים.....8:00
 תפלת שחרית ביום הפורים.....9:00
 קריאת המגילה.....10:00
 סעודת פורים.....6:00

ואחר כך ריקודין בשירה וזמרה לכבוד היום

סעודת שושן פורים.....7:30

עס וועט אייז זיין א הערליכער פארשטעלונג

די ווייבער שול וועט אייז זיין אפן אין די אלע זמנים

א פרייליכן פורים, הגבאים

נייעס אינערהאלב מוסדותינו הק' די בחורים גרייטן זיך אויף פורים

די הייליגע ברסלבע ישיבה איז שוין גאר שטארק באקאנט אין די היינטיגע טעג, עס איז ברייט באוואוסט די גרויסע פעולות פון די הייליגע ישיבה, סיי וואס מען קען זען אויף די טייערע בחורים, הכרת פניהם ענתה במ, די תורה און תפלה, די יראת שמים און מדות טובות, וואס זיי האבן זיך איינגעקויפט בין כותלי הישיבה; און סיי די געוואלדיגע שיעורים וואס דער ראש ישיבה געבט יעדן טאג אין ישיבה, און ווערט געהערט דורך פילע צענדליגע טויזנטער אידן איבער די וועלט, וועלכע זענען זיך מחי' מיט די דרשות, און גלייכצייטיג מיט די "חיווק יומי" - טעגליכע קורצע אויסצוגן פון די דרשות, גאר אסאך אידן זאגן עדות אז די דרשות האבן געטוישט זייער לעבן צום גוטן אין אלע היינטיגן, סיי ברוחניות און סיי בגשמיות. פילע זענען זיך מחיה מיט די הערליכע ניגונים פון אמונה וואס האט איינגענומען די וועלט. אזוי אויך שפען פילע אידן זייער גאנצע אידישקייט און לעבן פון די הייליגע בריוו פון די קונטרסים "עצתו אמונה", וואס ווערט פארשפרייט און צוכאפט דורך טויזנטער אידן טעגליך.

עס איז זייער געווערדיג דער גרויסער חילוק וויאזוי עס האט אויסגעזען מיט יארן צוריק ווען די ישיבה איז געעפנט געווארן, ביז היינט. אין אנהויב האט מען פארטריבן די בחורים און נישט געוואלט הערן בכלל פון די ישיבה, נישט באגרייפנדיג די געוואלדיגע תועלת וואס די הייליגע ישיבה ברענגט פאר די בחורים און פאר יעדן איינעם, און אצינד איז דאס פונקט פארקערט, ווען עס הערשט אזא צמאון א דורש אויף די ישיבה, לא צמא ללחם ולא צמא למים, אידן שפירן פאר א גרויסע זכי' צו קענען האבן א חלק אין די געוואלדיגע פעולות פון די הייליגע ישיבה, לשמוע את דבר ה'.

די פארלאנג איז שוין אזוי שטארק אז פארגאנגענעס יאר האט מען בשום אופן נישט געקענט נאכקומען דער פארלאנג, פון אלע זייטן האט מען געבעטן אז די בחורים זאלן ארויפצוקומען צו זיי אום פורים, און דאס איז ב"ה געווען גאר שיינע הכנסה פאר די הייליגע ישיבה.

כדי דאס צו פארמיידן וועט מען היי יאר נישט קענען ארויפגיין צו קיינעם נאר מיט א פאראויס באשטימטע אפוינטמענט. רופט 917-232-9070 צו באשטעלן די בחורים צו קומען משמח זיין ביי אייך אום פורים. ליהודים היתה אורה ושמחה!

מסיבת הכרת הטוב דעם פארגאנגענעם מוצש"ק

דעם פארגאנגענעם מוצאי שבת"ק זענען פילע אנשי שלומינו זיך צוזאמגעקומען צו א הערליכע מלוה מלכה און מסיבת "הכרת הטוב" וואס איז אהערגעשטעלט געווארן לכבוד די אלע טייערע אינגעלייט וואס נעמען אנטויל און העלפן באצאלן די רענט פאר די בנינים פון די הייליגע מוסדות במשך די גאנצע יאר.

די "רענט קאמפיין" ווערט אנגעפירט מיט גרויס איבערגעגעבנקייט דורך מו"ה שבת דוד מארקוס הי"ו און מו"ה אשר בער אינדארסקי הי"ו וועלכע טראגן דעם עול און העלפן באצאלן די חודשליכע רענט פארן בנין פון די הייליגע ישיבה. די צוויי חשובע אינגעלייט ווערן אויפגענומען מיט גרויס ווארעמקייט יעדן חודש דורך אנשי שלומינו, וועלכע שפירן א זכיה צו קענען צולייגן א פלייצע און ארויסהעלפן באצאלן די חודשליכע רענט, וואס מיט דעם נעמען זיי אראפ דעם פינאנציעלן עול וואס איז געליגן אויפן ראש ישיבה שליט"א, אזוי אז דער ראש ישיבה שליט"א קען זיך אפגעבן מיט מער הרחבת הדעת מיט אונז, אריינצולייגן אין אונז די עצות און חיווק פון הייליגן רבי'ן, אונז מקרב זיין צום אייבערשטן און אונז שטארקן מיט תורה און תפלה און חיווק אנצוגיין אלעבן.

צום ערשט האבן גערעדט עטליכע בעלי דרשנים, און דערנאך האט מען געהערט דברות קודש פונעם ראש ישיבה שליט"א, מיהאט אויסגעטיילט מתנות פאר אלע נדבנים, דער עולם האט זייער הנאה געהאט פונעם הערליכן געשמאקן פראגראם. עזוב תעזוב עמו!

על הטוב 'זכרו המנדבים להפצת הגליון
 הבחור החשוב משה זוסמאן הי"ו
 לזכות ברכה והצלחה בכל הענינים

חיזוק צום טיר

איר קענט באקומען אלע ספרי ברסלב, קונטרסים, "עיצתו אמונה", דרשות, ניגונים, סדיי'ס, USB, SD, און נאך; דעליווערט צו אייער טיר! רופט אריין מיט אייער פארלאנג צו **347-509-4908**

פורים אפטיילונג

מגילת אסתר פארגעלערנט מיט געשמאק; לערנט אייך אויס ליינען די מגילה; הערליכע מעשיות דערצייילט פאר קינדער איבער פורים; דרשות און שיעורים אויף פורים;

קול ברסלב
212-444-9191
 1. 1. 9

קוואל פון חיזוק (פריוען) - שיעורים; מעשיות מן תפלה; רעסעפיס; און נאך 03303502363 / 212-444-9169 / ארץ ישראל 0797040069 / ענגלאנד 03303502363
 צו באקומען דעם גליון אויף אימעיל breslevcenter@gmail.com
 חיזוק יומי אימעיל chizikyomi@gmail.com טעלעפאן מעסידזשינג **347-630-2876**

ישיבה "תפארת התורה" ברסלב

צוליב דעם גרויסן פארלאנג וואס מיר האבן געהאט די פארגאנגענע יארן אז די בחורים פון ישיבה זאלן ארויף קומען משמח זיין בעצם יום הפורים, דערפאר וועלן מיר דאס יאר נישט ארויפגיין צו קיינעם, נאר מיט א פאראויס באשטימטע אפוינטמענט.

אויב ווילט איר אז די בחורים זאלן ארויפקומען צו אייך צו משמח זיין בעצם יום הפורים, ביטע רופן ווי פריער צו באשטימען א צייט. צייט איז באגרעניצט, רופט שוין **917-232-9070** וכל הקודם זכה

קול ברסלב - שיעורים; חיזוק יומי; ניגונים; מעשיות מן תפלה; און נאך 03303502363 / 212-444-9169 / ארץ ישראל 0797040066 / ענגלאנד 03303502363
 < BreslevCenter.com >